

4th India – Philippines Joint Commission on Bilateral Cooperation

November 06, 2020

دوطرفہ تعاون کے حوالے سے ہندوستان- فلپائن کے مابین چوتھا مشترکہ کمیشن اجلاس

06 نومبر، 2020

دوطرفہ تعاون سے متعلق ہندوستان - فلپائن کے مشترکہ کمیشن کا چوتھا اجلاس، جس کی صدارت جمہوریہ ہند کے وزیر خارجہ، ڈاکٹر ایس جیشنکر اور جمہوریہ فلپائن کے سکرٹری برائے خارجہ امور جناب تیوڈورو لوکسن جونیئر نے مشترکہ طور پر کی، کو 06 نومبر 2020 کو ورچوئل طور پر منعقد کیا گیا۔

2- دونوں فریقین نے باہمی اہمیت کے مختلف امور اور پہلوؤں پر جامع بات چیت کی۔ انہوں نے ہندوستان فلپائن کے دو طرفہ تعلقات میں حالیہ پیشرفتوں کا جائزہ لیا اور وسیع تعلقات کے مستقبل کے پیش رفت پر تبادلہ خیال کیا۔ اس اجلاس کے دونوں صدور نے مشترکہ چیلنجوں کے خلاف تعاون کو مضبوط بنانے کے اپنے عزم کی تاکید کی، خاص طور پر کووڈ-19 وبائی مرض سے نمٹنے کے لئے صحت کے شعبے میں تعاون کو مضبوط کرنے کی تاکید کی۔

3- اجلاس کے شریک صدور نے دونوں ممالک کے مابین دفاعی تعلقات اور سمندری تعاون، خاص طور پر فوجی تربیت اور تعلیم، صلاحیتوں میں اضافے، باقاعدگی سے خیر سگالی دوروں کا قیام اور دفاعی سازو سامان کی خریداری میں تعاون کو مزید تقویت دینے پر اتفاق کیا۔ انہوں نے انسداد دہشت گردی کے شعبے میں متعلقہ ایجنسیوں کے مابین معلومات کے تبادلے اور خصوصی تربیت کی ضروریات کے سلسلے میں تعاون بڑھانے پر اتفاق کیا۔

4- دونوں ممالک کے فعال معاشی امکانات کے پیش نظر، شریک صدور نے تجارت اور سرمایہ کاری کے رابطوں کو بڑھانے پر اتفاق کیا۔ دونوں فریقین نے زراعت، صحت اور دواسازی، سیاحت، توانائی، آئی سی ٹی، اور سائنس و ٹیکنالوجی کے شعبے میں تعاون کو مضبوط بنانے کی سمت کام کرنے پر بھی اتفاق کیا۔

5- وزیر خارجہ نے فلپائن کے ذریعہ ہندوستانی طلباء کو تعلیمی مواقع فراہم کرنے کی عمل کو سراہا۔ انہوں نے فلپائن کے لئے ہندوستان کی ترقی اور صلاحیت بڑھانے کے شعبے میں مدد کی بھی تاکید کی۔ وزیر خارجہ نے فلپائنی طلباء، اسکالرز اور ماہرین تعلیم کو آئی ٹی ای سی اور ای-آئی ٹی ای سی اقدامات سے فائدہ اٹھانے اور IITs میں آسیان کے طلباء کو پیش کردہ مربوط پی ایچ ڈی فیلوشپس سے فائدہ اٹھانے کی دعوت دی۔

6- ہندوستان اور فلپائن کے مابین زیادہ وسیع اور باہمی فائدہ مند تعلقات کے لئے دونوں ممالک کے رہنماؤں کے وژن کے مطابق، اس اجلاس کے شریک صدور نے قابل تجدید توانائی، خلاء، سائبر سیکیورٹی اور روایتی دوا جیسے ابھرتے ہوئے شعبوں میں قریبی تعاون کو تلاش کرنے پر اتفاق کیا۔

7- دونوں ممالک کے مابین تجارت، سرمایہ کاری، سیاحت اور طلباء کے تبادلے کو وسعت دینے کے لئے، دونوں فریقین نے ہندوستان اور فلپائن کے مابین آسان ویزا نظام کی سمت کام کرنے پر اتفاق کیا۔

8- علاقائی اور بین الاقوامی امور پر دونوں فریقین نے کثیرالجہتی شعبے میں قریبی رابطے بنانے پر اتفاق کیا۔ وزیر خارجہ اور سکریٹری لوکسن نے خطے میں سب کے لئے مشترکہ سلامتی، خوشحالی اور ترقی کے حصول کے لئے انڈو پیسیفک اوشن انیشیٹیو (IPOI) اور آسیان کے انڈو پیسیفک اوٹ لک کی مناسبت سے ایک کثیر الجہتی شراکت داری کے لئے اپنے عزم کی تاکید کی۔

نئی دہلی

06 نومبر، 2020

DISCLAIMER: This is an approximate translation. The original is available in English on MEA's website and may be referred to as the official press release.